

संक्षिप्तवार्ताः

बंगसर्वकारस्य कृते 43 सदस्याः मन्त्रित्वं प्राप्ताः



(विश्वस्य वृत्तान्तः - सूरतम्)

कोलकाता। ममतायाः राजत्वे नूतन-विधायकानामुपरि मन्त्रीत्वविश्वासः प्रकटितः। परन्तु वरिष्ठः नेता अमित मित्रः पुनः अर्थमन्त्रीरूपेण शपथं स्वीकरोति स्म।

अमित मित्रः स्वास्थ्यदशायां निर्वाचनात् दूरे आसीत् संप्रति 6 मासाभ्यन्तरे तस्य कृते उपनिर्वाचनं स्यात्। तदा ममता बनर्जी अपि निर्वाचिता भविष्यति। 18 मन्त्रिणः तृतीयवारं शपथग्रहणं कुर्वन्ति स्म।

केदारनाथयात्रीणां यात्रामूल्यं प्रत्यार्पणं स्यात्



(विश्वस्य वृत्तान्तः - सूरतम्)

हरिद्वारम्। उत्तराखण्डस्य देवभूमिप्रबन्धनसमिति पक्षतः सूचना एयं यत् केदारनाथस्य दर्शनार्थीनां कृते यात्रा धनं संप्रति प्रत्याहरणं स्यात्। राज्ये चारधामयात्रायाः कृते ये भक्ताः अग्रिम दृष्टव्यम् पृष्ठांकः 3

निर्वाचनकार्यं संपूतः प्राध्यापकः संक्रमणेन पञ्चत्वं प्राप्तः



(विश्वस्य वृत्तान्तः - सूरतम्)

सोलापुरम्। महाराष्ट्रस्य पंढरपुरविधानसभामण्डले सद्यसमापिते उपनिर्वाचने एकस्य शिक्षकस्य सेवाकाले संक्रमितः सन् दिवङ्गतः। 52 वर्षीयः शालाप्राध्यापकः सोलापुरनगरस्य निवासी आसीत्। सेवास्थले कोरोनारोगेण पीडितः बभूव। संप्रति तस्य पितरौ अपि मृतौ। राज्यसर्वकारेण मृतकस्य परिवारस्य कृते शासकीयार्थप्रदानं कुर्यात्। स्वनगरे संक्रमितानां सूचीनिर्माणे अपि एषः नियोजितः आसीत्।

75 विधायकानां कृते केन्द्रीयसुरक्षा विहिता



निर्वाचनकर्मसु सेवाकाल मृतकानां कृते एककोटिः रुप्यकाणि प्रदेयानि



गुजरातस्य कच्छ-सौराष्ट्रमण्डलानामुपरि चक्रवातस्य संभाव्य....



गंगायां 45 मरशरीराणि उद्धारितानि



(विश्वस्य वृत्तान्तः - सूरतम्)

बक्सर। बिहारस्य बक्सरजनपदे गंगाधारायां प्रायतः 45 मृतकानां शरीराणि अववाहितानि इति वार्तया ग्रामीणेषु संक्रमणस्य भीतिः द्विगुणिता। ग्राम्यजनैः नित्यं गंगाजलं व्यवहियते। एकस्मिन् स्थले एतेषां मरशरीराणाम् अवस्थितिः चिन्तायाः कारणं भवति। सूचनां प्राप्य बक्सरजिलाप्रशासनमपि सक्रियम्। जिलापालेन स्पष्टीकरणं दीयते



यत् उत्तरप्रदेशस्य मृताः नागरिकाः गंगायाः क्षेपिताः। जिलाप्रान्ताधिकारी अशोककुमारः उक्तवान् यत् उत्तरप्रदेशात् एतानि मरशरीराणि आगतानि सन्ति। महादेव घाटस्य समीपे अतिरिक्तसुरक्षाव्यवस्था क्रियते। के.के.उपाध्यायः अकथयत् यत् प्रायतः सर्वाणि मरशरीराणि गलितानि, तेषां परिचयः दुष्करः एव। प्रयागराज - काशीघाटेषु च अन्यशरीराणां कृते अन्वेषणं प्रचलति।



पुनः 52 मरशरीराणि एकत्रितानि

(विश्वस्य वृत्तान्तः - सूरतम्)

गाजीपुरम्। कोरोनाकाले दयनीयता वर्धते। बक्सरग्रामे गंगायाः मृतशरीराणां परिचय प्रमाणं नोबलभ्यते। उत्तरप्रदेशात् शताधिकानां मृतकानां शरीराणि गंगायां निक्षिप्तानि। बक्सरप्रशासनं मरशरीरपि एकत्री करोति। गाजीपुरसमीपे पुनः गंगानद्यां 52 मरशरीराणि कुतः आगतानि इति चर्चा। तत्र बलियानगरे चापि 12 शरीराणि प्राप्तानि। ग्रामीणैः 85 शवानां संस्कारः कृतः। एतत् अनुमीयते यत् उत्तरप्रदेशस्य सर्वकारस्य ज्ञातसारेण सहस्राधिकानि शरीराणि नद्यां क्षेपितानि। केन्द्रसर्वकारेण अन्वेषणाय आदेशः प्रेषितः।

केन्द्रीय रिजर्व पुलिसबलस्य 108 सदस्याः मृताः

(विश्वस्य वृत्तान्तः - सूरतम्)

नवदेहली। सर्वभारतीयस्तरे केन्द्रीय सुरक्षाबलात् 108 सशस्त्रसैनिकाः कोरोनासंक्रमणेन पंचत्वं प्राप्ताः सन्ति। केन्द्रीयसुरक्षाबलस्य पक्षतः एतत् तथ्यं प्रथमवारं सार्वजनिकं बभूव। यद्यपि प्रतिरक्षामन्त्रालयस्य 271 सदस्याः पंचत्वं प्राप्ताः तेषु सीआरपीएफशाखायाः 108, इति दृष्टव्यम् पृष्ठांकः 3



मराठासमाजस्य कृते आरक्षणाय मोदिन निवेदितम्





(विश्वस्य वृत्तान्तः - सूरतम्)

मुम्बई। महाराष्ट्रसर्वकारः संप्रति मराठासमुदायस्य कृते विशेषारक्षणार्थं पुनः आमूलात् तत्परः। मुख्यमन्त्री उद्धव ठाकरे विशेषपत्रमपि प्रधानमन्त्रिणे

प्रेषितवान्। न्यायालयस्य निर्णयोपरि यत्र राज्यशासनस्य विरोधः नास्ति परं मराठी संप्रदायस्य कृते सामाजिक-सैक्षिकानुन्नतवर्गरूपेण मान्यता आवश्यकी। दृष्टव्यम् पृष्ठांकः 3

भैरवनाथ पूजाया सह बाबा केदारस्य शिविका केदारनाथ धामस्य कृते प्रस्थानं कृतास्ति



(वार्ताहर महेश तिवारी, उत्तराखंडतः)

रुद्रप्रयाग, बाबा केदारनाथस्य शीतकालीन गद्दी ओंकारेश्वर देवालये उखीमठ बाबा भैरवनाथस्य पूजार्चनेन सह बाबा केदारनाथस्य शिविका यात्रा प्रक्रिया प्रारम्भमभवत्। कोरोना संक्रमणस्य कारणेन सर्वकारः पूर्वमेव यात्रायाः स्थगित कृतासीत्। परञ्च बाबा केदारस्य पञ्चमुखी चल विग्रह उत्सव शिविका पूर्वं निश्चित निर्धारित कार्यक्रमानुसारेण प्रस्थान करिष्यन्ति। शिविका यात्रा प्रारंभेन पूर्व केदारपुरी संरक्षक बाबा भैरवनाथस्य पूजार्चनं भविष्यति।

मान्यतायानुसारेण पूजार्चनपर्यन्तं बाबा भैरवनाथ केदारपुरी संरक्षणाय उखीमठतः केदारनाथधामस्य कृते प्रस्थानं कुर्वन्ति, तत्र भैरवनाथस्य देवालयः केदारनाथतः 1Km दूर उपत्यकायै निवासास्तितत्रैव अस्य भव्य दिव्य तपोस्थल अस्ति। दृष्टव्यम् पृष्ठांकः 3

विश्वस्य वृत्तान्तः

अथ वैदिकपञ्चाङ्गम्

14 मई 2021,
शुक्रवासरः (काव्यवासरः)



विक्रमसम्बत्	2078, अष्टसप्तत्यधिकद्विसहस्राब्दः
राक्षसो नाम सम्बत्सरः	सूर्य उत्तरायणः, उत्तरगोलः
ऋतुः	ग्रीष्मर्तुः
मासः (चान्द्रेण) वैशाखः , (सौर्रेण) ज्येष्ठमासः	
पक्षः	शुक्लः चन्द्रराशिः वृषराशिः
प्रविष्टांशः	1 तिथिः द्वितीयोत्तरवृत्तीया
नक्षत्रम्	रोहिण्युत्तरमृगशिरा योगः सुकर्मा
करणम्	कौलवोत्तरतैतिल

॥ सर्वेभ्यः शुभम् ॥

अद्य विशेषः

ज्येष्ठसङ्क्रान्तिपर्वणः भूरिशः शुभकामनाः



अर्कमानकलाः पद्म्या गुणिता भुक्तिभाजिताः ।
तदर्धनाड्यः संक्रान्तेरर्वाक् पुण्यं तथा परे ॥

सन्दर्भः- सूर्यसिद्धान्तः मानाध्यायः
नामचतुर्दशाध्यायः - शम् ।

ज्योतिर्विद्वत्सदेशराजशर्मा (8219349706)



सत्यशोधनम्

मो. क. गांधी

सौजन्यः नवजीवन प्रकाशनमंदिर, अहमदाबाद
अनुवादकर्ता : पण्डित होसकेरे नागप्पशास्त्री
संकलनकर्ता : स्वामी ब्रह्ममुनि-अहमदाबाद

एकादशोऽध्यायः

(गताङ्केन शेषम्) र्यमन्यदवाशिष्यत । तच्च तत्रस्थानिनां भारतीयानां निजमातृभूमिं प्रति स्वकर्तव्योपदेशः । भरतवर्षमनाढ्य भूमिः । भारतीया अर्थाजर्जनाय दक्षिणाफ्रिकादेशं गताः । एवमर्जितादर्यात्क्रियतोऽप्यंशस्य विपन्नमातृभूम्यै प्रदानं तेषां कर्तव्यम् । सप्तनवत्युत्तरोष्टशता धिकसहस्रतमे ऋस्ताब्दे नवनवत्युत्तराष्टशताधिक सहस्रतमेऽपि वत्सरे च घोरक्षामरूपया विपदा भरतखंडमाक्रम्यत । द्वयोरप्यवसरयोर्दक्षिणाफ्रिका देशात्साहाय्यमुपानमत् । प्रथमक्षामे संग्रहीत द्रव्यापेक्षया द्वितीयवारमधिकतरं द्रव्यं समप्राहि । तत्कालमाङ्गलेभ्योऽपि साहाय्यममृगयामहि । तस्मादर्थसञ्चयः प्रभूतोऽभवत् । गिरिमिटियाख्याः प्रतिज्ञाबद्धकर्मकराश्च स्वदेयांशमददुः । (क्रमशः)



श्रीगुरुजी - समग्रवाङ्मयम्

आदराञ्जलिः

सौजन्यः संस्कृतभारती

संकलनकर्ता : स्वामी ब्रह्ममुनि एसआरपी शास्त्रीजी, वेदमंदिर - अहमदाबाद

प्रथमः खण्डः आदराञ्जलिः

विशिष्टेषु अवसरेषु महापुरुषेभ्यः आदराञ्जलिं समर्पयन् श्रीगुरुजीः तेषां विषयकान् स्वीयान् विचारान् प्रकटितवान् । तं विचारसङ्ग्रहम् एतस्मिन् अध्याये प्रस्तुतम् ।

३८. डाक्टरज्यः बहिश्चराः प्राणाः श्रीमान् अप्पाजीजोशीः

(गताङ्केन शेषम्) कस्यचिदपि सम्प्रदायस्य प्रमुखः न आसीत् इति कारणेन सर्वसम्प्रदायसमन्वयस्य आदर्शार्थं कार्यं कुर्वन् वन्दनीयः राष्ट्रसन्तः तस्यां पङ्क्तौ न उपविष्टवान् । व्यवस्थिततया सम्पूर्ण कार्यसञ्चालनं भवतु इति दृष्ट्या संयोजकस्य उत्तरदायित्वं तस्य आसीत् । विभिन्नानि मतानि, विभिन्नान् आग्रहान् च कुशलतया एकतायाः सूत्रेण ग्रन्थित्वा सम्मेलनस्य सञ्चालनं तेन करणीयम् आसीत् । ये महानुभावाः तस्मिन् सम्मेलने उपस्थिताः आसन्, तेषां सर्वेषां तत् दृश्यं दृष्ट्वा एतत् स्पष्टं जातं स्यात् यत् एतदर्थं (क्रमशः)

श्रीमद्भागवतदर्शनं जगन्नाथदासश्च

"पञ्चसखा" उत्कलीय-शब्दविशेषः । अनेन पञ्चानां महापुरुषाणां संयोगो नामोल्लेखो जायते । तेषु बलरामदास-जगन्नाथदास-अच्युतानन्ददास-यशोवन्तदास- शिशु अनन्तदासादयः स्मरणीयाः, नमस्याः, अनुकरणीयाः, सम्माननीयाश्चेति सर्वादौ प्रतिभाति । तेभ्यो नमोनमः । पञ्चमहापुरुषेषु जगन्नाथ अन्यतमः स्वतन्त्रः । सर्वे पञ्च द्वापरयुगीय-श्रीकृष्णस्य सखाय भवन्ति । तथाहि उत्कलीये- "द्वापरे सुबाहु सुबल श्रीवत्स नामेण गोपाल । दाम सुदाम आदिकरि । ए पञ्च गोपाल ये सरि ॥ प्रभुङ्क संगे जन्म हेले । पञ्चसखा नाम बहिले ॥ पाञ्चवहे कृष्ण मनु जात । भक्त श्रेष्ठङ्क महत ॥" ओडिआ साहित्ये प्राचीन-संस्कृतौ इतिहासे च कविकुलतिलकस्य ओडिआ-भागवतकार-प्रख्यात-संस्कृतज्ञ-महापौराणिक-जगन्नाथदासस्य नाम अविस्मरणीयं चिरभास्वतं समुज्ज्वलरत्नं विकसिततराम् । ओडिआ भागवतं वेदव्यासप्रणीतभागवतस्य नानुवादमात्रम् । मौलिकं रसायितं सत्किमपि वैशिष्ट्यमावहति विद्वत्समाजे भक्तानां हृदयगुहायाम् । भेदस्तावत्संस्कृतभागवते ३३५ अध्यायाः, ओडिआ भागवते ३४२ अध्यायाः सन्ति । संस्कृतभागवते अष्टादश सहस्रमन्त्राः, ओडिआ भागवते तु २७१६० नवाक्षरपदानि

विलसन्ति इत्यनयोर्विशेषो वैभवो जगन्नाथस्य । संस्कृतभागवतस्य अतिजटिलतत्त्वं तेनोत्कल-भाषया संबोधितम्, सरलीकृतं भावगाम्भीर्यायितं च दरीदृश्यते पठन-पाठनावसरे । अस्य जन्मदिनांकविषये बहुविधानि मतान्तराणि सन्ति । मुख्यतः कौशिकगोत्रिय-दाश इत्युपाधि-मण्डित-महात्मा-जगन्नाथदासः १४१३ शकाब्दे पुरीमण्डलान्तर्गत-कपिलेश्वरपुर-शासन-वास्तव्ये पितुः भगवानदाशस्य तथा मातुः पद्मावत्याः दक्षिणकुक्षौ भाद्रवमासस्य १४ दिवसे शुक्लाष्टम्यां तिथौ सौरिवासरे/ बुधवासरे वा मध्याह्नसमये अनुराधानक्षत्रे वृश्चिक-राशौ एकस्मिन् दरिद्र-ब्राह्मण-परिवारे समजनि । ऐतिहासिकानां मतानि सन्निरक्ष्य भारतीयपञ्जिकानुसारं तज्जयन्ती १३/०८/१९९१ ख्रीष्टाब्द इति निश्चिता कतिपयैर्विद्वांसैः । चैतन्यदेवेन सह तस्य साक्षात्कारः १५१० ख्रीष्टाब्दे पुर्या ऊनविंशति वयसि संजातः । महाप्रायाणं च षष्ठीति वयसि मकरमासस्य शुक्ल-सप्तम्यां द्विजानक्षत्रे अर्थात् २५/०२/१५५० दिनांके बभूव इति सप्तदश-शताब्दीय-कवि- दिवाकरदासविरचितात् जगन्नाथ चरितामृतात् ज्ञायते । अत्र तेन अभाणि-श्रीकृष्णस्य हास्यात् श्रीचैतन्यस्य तथा श्रीराधायाः हास्यादस्य महानुभावस्य जगन्नाथदासोत्पत्तिः संभवूव । (क्रमेण)

- डॉ. नन्दप्रदीपकुमारः

वैदिकगणः

75 विधायकानां कृते केन्द्रीयसुरक्षा विहिता

(विश्वस्य वृत्तान्तः - सूरतम्)

कोलकाता । सद्यनिर्वाचिताः बाजपाविधायकाः पश्चिमबंगराज्ये हिंसात्मकघटनासु मारिताः, पीडिताः वा न भवेयुः इति विचार्य 75 भाजपाविधायकानां कृते शारीरिकसुरक्षाव्यवस्था क्रियते । राज्ये भाजपादलेन कोटिशः रुप्यकाणि व्ययीकृतानि तथापि पराजयेन आक्रोशमूलकः व्यवहारः संभाव्यते ।

केन्द्रसर्वकारस्य पर्यवेक्षणदलेन गृहमन्त्रालये तथ्यमुपस्थापितम् । अनेन एव विधायकानां प्राणरक्षायै समुचिता योजना एषा । केन्द्रीय रिजर्व पुलिसबलेन सह केन्द्रीय औद्योगिकसुरक्षाबलमपि सेवाप्रदानं करिष्यन्ति । पूर्वमेव शुभेन्दु अधिकारी अति विशेषसुरक्षां



प्राप्तः एव । पश्चिमबंगराज्यस्य मध्ये केवलं 75 विपक्षविधायकाः सामरिक सुरक्षाबलं प्राप्नुवन्ति । अत्र तृणमूलकांग्रेस दलस्य भव्यविजयेन पराजितानि दलानि दयनीयतामनुभवन्ति ।

द्वौ भाजपाविधायकौ पदत्यागं कृतवन्तौ



(विश्वस्य वृत्तान्तः - सूरतम्)

कोलकाता । पश्चिमबंगस्य विधानसभायां भारतीयजनतादलस्य कृते न सन्तोषवार्ता यत् नवनिर्वाचितौ द्वौ विधायकौ पदत्यागं कृतवन्तौ । अनेन संप्रति सदने केवलं 75 विधायकाः अवशिष्टाः । राज्ये प्रथमवारं भाजपासांसदाः पराजिताः । लॉकेट चटर्जी, बबूल सुप्रियोवत् दिग्गजाः तृणमूल कांग्रेस्सस्य पुरतः विफलाः । विधानसभायां निर्वाचने सांसदाः संप्रति विधायकरूपेण न स्युः इति भाजपादलस्य निर्णयः दिलीनगरात् आगतः ।



— जगदीश डाभीः

रकुल प्रीत सिंहः कोविड रोगिणां सहायतायाः कृते एकत्रितं कुर्वन् अस्ति दानम्



(विश्वस्य वृत्तान्तः)

मुम्बई । एकानूतनावार्तानुसारं बॉलीवुडभिनेत्री रकुल प्रीत सिंहः देशे कोविड रोगिणां सहायता-कृते दानम् एकत्रितं कर्तुम् एकस्य अभियानस्य घोषणां कृतवती । सा जनान् योगदानाय अनुरोधं कुर्वन् अस्ति । रकुल प्रीतस्य मतानुसारम् अस्माकं देशस्य वर्तमान-दुर्दशा विनाशकारी वर्तते । रकुल प्रीतः देश-वासिन् केवलं 900 रुप्यकाणां योगदानाय अनुरोधं कृतवती । इति रकुल प्रीत सिंहः कोविड रोगिणां सहायतायाः कृते एकत्रितं कुर्वन् अस्ति दानम् ।

प्रदीपपांडेयचिंटू-शिल्पापोखरेलयोः भोजपुरी 'प्रेम गीत 2' चलचित्रस्य विज्ञापन पुटकं प्रसारितं जातम्



(विश्वस्य वृत्तान्तः)

मुम्बई । प्राप्तवार्तानुसारं रत्नाकरः कुमारेण भोजपुरी नायकः प्रदीप पांडेय चिंटू तथा नेपाली नायिका शिल्पा पोखरेलः अभिनीतं भोजपुरी प्रेम गीत 2 चलचित्रस्य विज्ञापन पुटकं यु नलिका मध्ये गतदिवसे प्रसारितं जातम् । अस्मिन् चलचित्रे प्रदीप पांडेय चिंटू 'प्रेम' इत्यस्य पात्रस्य भूमिकायाम् अस्ति तर्हि शिल्पा पोखरेलः 'गीत' इत्यस्य पात्रस्य भूमिकायाम् अस्ति । चलचित्रस्य निर्माता-निर्देशकश्च सोनू खत्री अस्ति । यदा सह-निमातरुपेण बिनोद कुमार ठाकुरः अस्ति । लेखकः एबी मोहनः तथा संगीतकारः ओम झा स्तः । गीतकारः उमा लाल यादवः अस्ति । अस्मिन् चलचित्रे अमितः शुक्ला, सीपी भट्टः, रोहित सिंहः मटरू, सुधा झा च अपि प्रमुख-भूमिकासु सन्ति ।

एनसीपीविधायकस्योपरि मरणान्तकमाक्रमणम्

(विश्वस्य वृत्तान्तः - सूरतम्)

पुणे । महाराष्ट्रस्य पीपरी चींचवड मनपामार्गे राष्ट्रवादी कांग्रेस्ससंगठनस्य विधायकस्य उपरि अहेतूकाक्रमणं संजातम् । विधायकः अन्ना बणसोडे उक्तवान् यत् राजनैतिकशत्रुतया शारीरिकाक्रमणं संजातम् । भूशूंडिकायाः प्रयोगः बभूव परं



दैवयोगेन विधायकः सुरक्षितः ।

घटनास्थलोपरि विधायकस्य समर्थकाः आगत्य आक्रमणकारिणं बन्धनं कृतवन्तः । सूचनां प्राप्य पुलिसबलमपि आगतवत् । स्वदलीयनिर्वाचनकार्यालये विधायकस्योपरि दिवालोके आक्रमणं नगरवासीनां कृते शंकास्पदं कथ्यते ।

[०२.२३] ७६ - उपाख्यानम्



मनोगतम्

प्रसा. तिथिः २५ एप्रिल्, २१

[भाषान्तरम् - डॉ. श्रुतिकान्तपाण्डेयेन सम्भूय बलदेवानन्द-सागर-द्वारा]

(विश्वस्य वृत्तान्तः - सूरतम्)

(गताङ्केन शेषम्) मोदीजी – डॉ. शशांक! मम कृतेऽपि भवता यद् विश्लेषितम्, अतितरां रुचिकरं वर्तते, अहम् अनेकानि पत्राणि अवाप्नवम्, येषु उपचारविषयेऽपि जनानां बहुविधाः आशङ्काः वर्तन्ते, केषाञ्चन औषधानाम् अभि-याचनानि समधिकानि सन्ति, अतोऽहं अभिलषामि यत् covid-सङ्क्रमणस्य उपचारविषयेऽपि भवान् जनान् अवश्यमेव सूचयतु।

डॉ. शशांकः – एवं महोदय! जनाः clinical-treatment इति नैदानिकम् उपचारम् अतिविलम्बे- न प्रवर्तयन्ति, तथा च, रोगः स्वयमेव उपशमितो भवितेति विश्वसन्ति, अथ च, जङ्गम-दूरभाषोपरि अधिगम्यमानेषु वृत्तेषु विश्वसन्ति, यदि एते प्रशासनेन प्रदत्ताः सूचनाः अनुसरन्ति चेत् काठिन्यानि नैव सम्मुखम् आयान्ति तर्हि covid-सङ्क्रमणे clinic treatment protocol - निदानोपचार-संवित् वर्तते, तस्यां त्रिप्रकारिका तीव्रतास्ति, ईषत् वा अतीव्र-कोविड्, मध्यमं वा अल्पं कोविड् तथा चतीव्र- covid-सङ्क्रमणं यद्धि severe-covid – उग्र- covid-सङ्क्रमणम् इत्युच्यते, तदेव एतदस्ति तर्हि यद्धि अतीव्र-कोविड् अस्ति तदर्थं वयं oxygen-निभालनं कुर्मः, pulse-इति नाडीस्फुरणं वीक्षामहे, ज्वरम् अनु- वीक्षामहे, ज्वरं वर्धते चेत् कदाचित् Paracetamol-सदृशौषधं वयं प्रयुज्यामहे तथा च, स्वीय-चिकित्सकः नूनं सम्पर्कणीयः, यद्धि मध्यमं वा अल्पं कोविड् तथा च तीव्रं covid-सङ्क्रमणं भवति चेत् स्वीय-चिकित्सकः नूनं सम्पर्कणीयः। समुचितानि अल्पाघाणि चौषधानि उपल-भ्यन्ते एतेषु यानि steroids-इति रासायनिकौषधानि सन्ति, तानि जीवनं रक्षितुं शक्नुवन्ति, यानि inhalers-इति स्वासित्राणि दातुं शक्नुमः, tablet- इति गुलिकां दातुं पारयामः, युगपदेव प्राणवायु-प्रदानमपि आवश्यकं भवति। एवं हि एतदर्थं लघवः अल्पाश्च समुपायाः सन्ति, परञ्च प्रायेण किं संजायमानमस्ति यत् एकम् नवीनं प्रयोगात्मकम् औषधं वर्तते, तस्य नामास्ति- Remdesivir. अमुना औषधेन अन्यतम-लाभो नूनं भवति यत् अस्य प्रयोगेण चिकित्सालये दिनद्वयं वा दिनत्रयं न्यूनं स्थातव्यं भवति तथा च, नैदानिक-स्वास्थ्य-लाभार्थं किञ्चित् साहाय्यं भवति। एतदौषधमपि तदैव प्रभवति यदा आरम्भिकेषु नव वा दश दिनेषु प्रदीयते, तथा च, एतत् पञ्च-दिनार्थमेव प्रदीयते, तर्हि ये जनाः Remdesivir-औषधम् अनुधावन्ति, सुतरां तैः एवं नैव कर्तव्यम्। कार्यमिदम् औषधस्य एव नास्ति, ये प्राणवायुम् अपेक्षन्ते, ये चिकित्सालये प्रविष्टाः सन्ति, तैः चिकित्सकस्य कथनानुसारेण एव व्यवहर्तव्यम्। सर्वेऽपि एतद् अवगच्छन्तु – इत्यस्ति परमावश्यकम्। वयंप्राणाया-मं करिष्यामः, अस्माकं शरीरस्य lungs-इति फुफ्फुसं किञ्चित् विस्तारयिष्यामः, तथा च, heparin-इति रक्तस्य तनूकरणार्थं सूक्ष्मौषधं स्वीकरिष्यामः च। एतानि लघु-लघूनि औषधानि दास्यामः चेत् प्रतिशतं अष्टनवति-मिताः जनाः स्वस्थाः भवन्ति, अतः सकारात्मिका मनो-वृत्तिः अतितराम् आवश्यकी वर्तते। उपचार-संवित् नूनं वैद्यस्य परामर्शानुसारेण स्यात्। अन्यानि च यानि महार्घाणि औषधानि सन्ति तेषाम् अनुधावनं न मनागपि आवश्यकम्, महोदय! अस्माकं पार्श्वे समुचिताः उपचाराः प्रवर्तन्ते, प्राणवायुरपि अस्ति, ventilator-इति वायु-व्यजनानामपि सौविध्यं विद्यते, सर्वमपि अस्ति, महोदय! तथा च, कदाचित् एतानि औषधानि यदि अधिगम्यन्ते चेत्तदा योग्य-जनेभ्यः एव प्रदेयानि। एतदर्थं सुबहु भ्रमः प्रसारितोऽस्ति, अतः एतद्विषयकं स्पष्टीकरणमिदं दातुं वाञ्छामि, महोदय! यत् अस्माकं पार्श्वे विश्वस्य उत्कृष्टः उपचारः उपलब्धोऽस्ति। भवान् अवलोकयिष्यति यत् भारते उत्कृष्टा पुनः स्वास्थ्य-लाभ-मितिः वर्तते। भवन्तः यदि यूरोप-अमेरिका-देशैः सह तुलनां करिष्यन्ति, तर्हि ततः एव अस्माकम् उपचारसंविदा रोगिणः पुनः स्वास्थ्यलाभम् अवाप्नुवन्ति, महोदय!

मोदीजी – डॉ. शशांक! भवते भूयो भूयो धन्यवादः। डॉ. शशांकेन याः सूचनाः अस्मभ्यं प्रदत्ताः ताः नितराम् आवश्यक्यः, तथा चास्माकं सर्वेषां कृते कार्यसाधिकाः भविष्यन्ति।

(क्रमेण)

निर्वाचनकर्मसु सेवाकाल-
मृतकानां कृते एककोटिः
रूप्यकाणि प्रदेयानि



(विश्वस्य वृत्तान्तः - सूरतम्)

प्रयागराजः। उत्तरप्रदेशस्य उच्चन्यायालयात् ऐतिहासिकः आदेशः योगी आदित्यनाथस्य कृते चिन्तां वर्धयति। न्यायालयेन स्पष्टं कृतं यत् राजनेतृणां कृते निर्वाचने सेवारतेषु अनेके कर्मचारिणः मृताः। राज्यस्य शिक्षकेषु 2000 सदस्याः पीडिताः सन्तः संक्रमणस्य प्रकोपत्वात् मृताः। एतेषां कर्मिणां कृते विना स्वावपरीक्षणं निर्वाचनकर्मसु नियोजनं च राज्यसर्वकारस्य कृते संकटं मन्यते। अतः संप्रति मृतकानां परिवारजनानां कृते आर्थिकसहायता विचारणीया। न्यायाधीशः अजीतकुमारः अवदत् यत् प्रतिमृतकानां कृते एककोटिः रूप्यकाणि प्रदेयानि। च्यातव्यं यत् राज्यसर्वकारेण केवलं 30-30 लक्षं रूप्यकाणां वितरणाय निर्देशः प्रदत्तः येन न्यायालयात् विरोधः प्रसरति। उत्तरप्रदेशे एकस्मिन् सप्ताहे प्रायतः 2245 जनानां निधनं बभूव। शवसंस्कारकर्मणि राज्यभाजपाशासनस्य असामर्थ्यं प्रमाणितं येन गंगायाः शताधिकानि मरशरीराणि अववाहितानि।

उत्कलीय भाषा
विश्वविद्यालयस्य
कृते भूम्यधिग्रहणम्



(विश्वस्य वृत्तान्तः)

साक्षीगोपालम्। पुरीजिलायाः सत्यवादिबकुलवन परिसरे भाषासाहित्य विश्वविद्यालयस्य स्थापनाय नवीन सर्वकारस्य घोषणा लम्बिता। संप्रति भूमेः अधिग्रहणाय प्रक्रिया प्रारब्धा। अतिक्रमण शाखायाः नेतृत्वे अनैतिकभूस्वामिनां समीपे अधिसूचनापत्राणि प्रेषितानि। पंचसखास्मृतिपीठे उत्कलीय भाषाविद्यापीठेन छात्राः राज्यस्य साहित्यस्य विकासं करिष्यन्ति।

पृष्ठाङ्कः 1 तः...

केन्द्रीय रिजर्व...

सर्वाधिकाः। अपरतः सीमासुरक्षाबलम्, केन्द्रीय औद्योगिक सुरक्षाबलम्, इंडो-तिब्बत सीमादलम्, सीमासुरक्षाशाखा, राष्ट्रीयसुरक्षाबलम्, एडीआरएफ इति शाखाभ्यः च शतानि मृताः सन्ति। केन्द्रसर्वकारस्य सप्तसु शाखासु संप्रति 61500 सुरक्षाकर्मिणः सुस्थतां प्राप्ताः एव।

पृष्ठाङ्कः 1 तः...

मराठासमाजस्य...

महाराष्ट्रसर्वकारः कथं 75 प्रतिशतं पर्यन्तम् आरक्षणं प्रदत्तवान्। तत्र केन्द्र-राज्ययोः शासनयोः मध्ये विवादः वर्धते। मुख्यमन्त्री ठाकरे प्रधानमन्त्रिणे निवेदितवान् यत् राज्यस्य सामूहिकविकासाय महाविकाससम्ममुख्यं शासनं प्रयासरतं स्यात्।



क्रीडाजगत्

- महेश तिवारी, उत्तराखण्ड

शिखर धवन नेतृत्वे श्रीलंका
प्रवासे प्रस्थान करिष्यति..



(विश्वस्य वृत्तान्तः - सूरतम्)

भारतीय दल जुलाई माहे ३ एकदिवसीय तथा ३ विं-विंशति क्रीडा क्रीडिष्यति तथा शिखर धवनस्य नेतृत्वे श्रीलंका प्रवासे प्रस्थान करिष्यति। परञ्च श्रीलंकायै कोविड-१९ संक्रमणे वृद्धि चलति, अस्य कारणेन भारतीय क्रिकेट बोर्ड चिन्तित अस्ति।

BCCI अध्यक्ष सौरव गांगुली कथितास्ति, भारत जुलाई माहे एकदिवसीय तथा विं विंशति श्रृंखलायै कृते भारतीय दल उद्यतास्ति।

कोलंबो नगरस्य प्रेमदासा क्रीडका स्थले श्रृंखला क्रीडिष्यति। पत्रिक्रीडा अंतराष्ट्रीय महासंघः कोरोना संक्रमणस्य सम्बन्धी प्रतिबंधनस्य कारणेन सिंगापुर ओलंपिकस्यान्तिम क्वालिफाइंग बुधवासरे निरस्त कृतास्ति।

अस्य कारणेन साइना नेहवाल, किदाम्बी श्रीकांत टोक्यो ओलंपिक कृते, अपेक्षा प्रायः (लगभग) समाप्ताभवत्। SBA तथा BWF संयुक्त रूपेण सिंगापुर ओपन निरस्त करणस्य कृते सहमताभवत्। अस्यायोजन १-६ जून मध्ये भवितासीत्।



हास्य कणिका

छगनः - विश्रामेण स्थितवान्।

मगनः - (छगनम्) किञ्चित् करोतु।

छगनः - (मगनम्) अहम् उष्णतायां कार्यं न करोमि।

मगनः - शैत्याम् च?

छगनः - उष्णतायां प्रतीक्षां करोमि।

★ ★ ★ ★ ★

पथिकः - (भिक्षुकम्) त्वं भिक्षा किमर्थं याचसि? असमीचीन-कार्यमस्ति।

भिक्षुकः - किं भवान् भिक्षां कदापि याचितवान्?

पथिकः - न

भिक्षुकः - तर्हि भवान् कथमं जानाति यत् भिक्षा असमीचीन-कार्यम् अस्ति।

- जगदीशः डाभी,

गुजरातम्

पृष्ठाङ्कः 1 तः...

बाबा केदारस्य...

उत्तरकाशी, यमुनोत्री धामस्य कपाट ओदर्यता पूर्वक मध्याह्ने १२:१२ वादने उद्घटितास्ति।

बुधवासरे मां यमुनाया शीतकालीन प्रवासस्थल खरसाली (खुशीमठ) प्रस्थान कृतास्ति तथा अत्रैव सभाये निर्णय कृतास्ति यत् यात्राये पुरोहित बाजगी सहितं मात्र २५ जना सम्मिलिता भविष्यन्ति।

पृष्ठाङ्कः 1 तः...

केदारनाथयात्रीणां...

यात्राव्ययं प्रदत्तवन्तः संप्रति यात्राकालः अनिर्दिष्ट समयपर्यन्तं प्रत्याख्यातम्। गढवालविकासनिगमेनापि सूचितं यत् वायुमार्गे यात्रायै अनेके भक्ताः यात्रापत्राणां क्रयणं कृतवन्तः संप्रति ते स्वधनं प्रत्यार्पणं करिष्यन्ति।

वैदिककाव्यमञ्जूषा

(सञ्चालकः- वैदिकगणः)

सहस्रबाहुहननम्



त्रिपुण्ड्रभालं मृगचर्मयुक्तं कोदण्डहस्तञ्च निषंगपृष्ठम्।
रुद्राक्षकण्ठं नयनाभिरामं तं पशुरामं शिरसा नमामि॥(1)

★ ★ ★ ★ ★

बाल्ये च काले शिवपूजेन प्राप्तं वरेऽस्त्रं परशुञ्च घोरम्।
तेनैव रामः परशुः प्रसिद्धः षष्ठावतारः पुरुषोत्तमस्य॥(2)

★ ★ ★ ★ ★

ग्रन्थेषु गाथा च पुराणशास्त्रे रामायणादौ खलु मानसे च।
व्यासस्य वेदे किल भारतेऽपि चर्चावतारो परमात्मनश्च॥(3)

★ ★ ★ ★ ★

स्वयंवरे मानसबालकाण्डे ओजश्च तेजोमयरूपमस्य।
दृष्टञ्च तत्क्षत्रियशत्रुभूतं राजर्षिहर्म्यं शिवचापभङ्गो॥(4)

★ ★ ★ ★ ★

भगनावसाने भवचापचारोः सौमित्रिणा तेन कृतो विवादः।
रामावतारः पुरुषोत्तमस्य शान्तो महर्षिः जमदग्निपुत्रः॥(5)

★ ★ ★ ★ ★

शिष्यश्च भीष्मः परमो हि वीरः राधेयकर्णो लिखतीति व्यासः।
रञ्जीकृताराजकमेदिनीति पृथ्वीशरक्तेन पराक्रमेण॥(6)

★ ★ ★ ★ ★

पौराणिका हैहयवंशमाला तस्याञ्च जातः परमः प्रतापी।
नामाजुनैकः कृतवीर्यपुत्रः तेन प्रसिद्धः खलु कार्तवीर्यः॥(7)

★ ★ ★ ★ ★

माहिष्मतीशासककार्तवीर्यः विद्याप्रवक्ता च तदत्रिपुत्रः।
वरैरनेकैः गुरुपूजया च भुजैः प्रसिद्धश्च सहस्रबाहुः॥(8)

★ ★ ★ ★ ★

वरञ्च लब्ध्वा कृतवीर्यपुत्रः दानेन यज्ञेन च संयमेन।
भूत्वा च लोकप्रियधार्मिकः स चकार राज्यं तु सहस्रबाहुः॥(9)

★ ★ ★ ★ ★

बलेन सार्धञ्च सहस्रबाहुः किलैकदागच्छदृषेः प्रदेशे।
भवेति देवोऽतिथिरेष राजा परम्परा भारतपुत्रकाणाम्॥(10)

★ ★ ★ ★ ★

सर्वाणि भक्ष्याणि नरेन्द्रहेतोः तृप्ता विशाला चतुरङ्गसेना।
दिव्येति मत्वा खलु कामधेनुः भिक्षुश्च जातो नृपकार्तवीर्यः॥(11)

★ ★ ★ ★ ★

न कामधेनुः ददनं क्षितीश बभाष चर्चोकमुतः विनीतः।
तथापि मूढः कृतवीर्यपुत्रः बलादकर्षञ्च सहस्रबाहुः॥(12)

★ ★ ★ ★ ★

कृत्यं कृतं घोरमतीव तेन श्रुत्वेति पशुः जमदग्निपुत्रः।
आज्ञां विनैवाशु जगाम तत्र तातस्य यत्रार्जुनकार्तवीर्यः॥(13)

★ ★ ★ ★ ★

युद्धं कृतं तेन च धेनुहेतोः नैकोऽपि शेषो रिपुणक्षवीरः।
छित्त्वा च बाहून् कृतवीर्यसूनुः पर्शोः प्रहारेण वधञ्चकार॥(14)

★ ★ ★ ★ ★

वधञ्च श्रुत्वा कृतवीर्यसूनुः वीरोऽसि धीरोऽसि पिता जगाद।
नृपस्तु देवो भवतीति नीतिः कृत्यं न भद्रञ्च कृतं त्वयैतत्॥(15)

★ ★ ★ ★ ★

दयाक्षमासंयमसत्यशान्ति - गुणास्तु विप्रेषु निसर्गतश्च।
त्यक्ता वधेनेति सहस्रबाहोः तीर्थेषु पापस्य विशोधनञ्च॥(16)

★ ★ ★ ★ ★

नानेकवर्षं पितुराज्ञया स तीर्थेषु विप्रो भ्रमणञ्चकार।
निवृत्य पापाद्रिमलो हि जातः तपोवनं पशुधरो जगाम॥(17)

★ ★ ★ ★ ★

आकर्ण्य वृत्तं कृतवीर्यपौत्रा हन्तुं तु पुत्रं जमदग्निपुत्रम्।
यदागताः पर्णकुटी कुमाराः पिता समाधी हि तपोधनस्य॥(18)

★ ★ ★ ★ ★

एकाग्रचित्तं भृगुवंशदीपं जघान दुष्टाः कृतवीर्यपौत्राः।
कुत्रासि? पर्शो ! जनको न शेषश्च चकार शोकं खलु रेणुका च॥(19)

★ ★ ★ ★ ★

हताश्च पुत्राः प्रथमे हि युद्धे सहस्रबाहोः कृतवीर्यसूनुः।
राजन्यहीनाञ्च चकार वीरः वसुध्वां षोडशपञ्चवारम्॥(20)

★ ★ ★ ★ ★

- मार्कण्डेयो रवीन्द्रः

वैदिकगणः।





दिनाङ्कम् : 14 मई 2021, शुक्रवासरः

विश्वस्य वृत्तान्तः

दैनिकं संस्कृतं वार्तापत्रम्

Website : www.vishvasyavrutantah.com ■ e-mail : sanskritdailynewspaper@gmail.com, vishvasya.vrutantam@gmail.com

न हि सर्वः सर्वं जानाति

सुधिपाठकाः! संस्कृतस्य संवर्धनाय वार्तापत्रस्य प्रकाशनमस्माकं प्रथमः प्रयासः। अत्र दोषः सम्भाव्यत इति। अतः तान् दोषान् परिष्कृत्य पठन्तु अस्मान् सूचयन्तु च।

सधन्यवादः

गुजरातस्य कच्छ-सौराष्ट्रमण्डलानामुपरि चक्रवातस्य संभाव्यप्रकोपोपरि गृहमन्त्रालये चर्चा

कोरोनासंक्रमणकाले यत्र गुजरातस्य सर्वकारः नागरिकाणां दयनीयतां निराकरणे असमर्थः तत्र संभाव्यचक्रवातोपरि आपात्कालीनचर्चा बभूव दिवसद्वयात्मकस्य चक्रवातस्य सम्मुखाय जिलापालानां कृते निर्देशाः प्रदत्ताः

(विश्वस्य वृत्तान्तः - सूरतम्)

गान्धीनगरम्। गुजरातस्य कच्छ-सौराष्ट्रमण्डलानामुपरि अस्य वर्षस्य प्रथमस्य चक्रवातस्य कुप्रभावः पतेत् इति विचार्य राज्यापदानिवारणशाखायाः पक्षतः पूर्वप्रस्तुति सत्रमायोजितः। गृहराज्यमन्त्री प्रदीपसिंह जाडेजा सभासत्रे अध्यक्षतां कृतवान्।



चक्रवातस्य कृते तटीयक्षेत्राणां नागरिकाणां सुविधायै अग्रीमा सतर्क सूचना प्रेष्यते। धीवराणां कृते अशान्तसमुद्रे प्रवेशः न करणीयः अतः धन-जीवनयोः संरक्षणाय राज्यप्रशासनं तत्परं स्यात् इति मन्त्री उक्तवान्।

आपात्कालीनचर्चा बभूव दिवसद्वयात्मकस्य चक्रवातस्य सम्मुखाय जिलापालानां कृते निर्देशाः प्रदत्ताः। मईमासस्य 14 दिनांकात् 21 दिनांकर्यन्तं सागरगर्भे धीवराणां प्रवेशः निषिद्धः क्रियते।

केन्द्रीयसुरक्षाबलेन सह राज्य-आपदनियंत्रणशाखा च समन्वयं स्थापयति। म्यांमार राष्ट्रस्य पक्षतः चक्रवातस्य नाम तौकतये अस्ति यत्र प्रबलपवनगत्या उच्चनिनादः स्यात्।

चक्रवातस्य कृते तटीयक्षेत्राणां नागरिकाणां सुविधायै अग्रीमा सतर्क सूचना प्रेष्यते। धीवराणां

कृते अशान्तसमुद्रे प्रवेशः न स्यात् इति मन्त्री उक्तवान्। नागरिकाणां दयनीयतां करणीयः अतः धनजीवनयोः कोरोनासंक्रमणकाले निराकरणे असमर्थः तत्र संभाव्यचक्रवातोपरि

कृते अशान्तसमुद्रे प्रवेशः न स्यात् इति मन्त्री उक्तवान्। नागरिकाणां दयनीयतां करणीयः अतः धनजीवनयोः कोरोनासंक्रमणकाले निराकरणे असमर्थः तत्र संभाव्यचक्रवातोपरि

जेटपुरस्य ग्रामे मासान्ते 70 ग्रामीणाः मृताः



(विश्वस्य वृत्तान्तः - सूरतम्)

राजकोट। उत्तरगुजरातस्य जेटपुरसंभागस्य पांचपीपला इति ग्रामे एकस्मिन् मासे 60 नागरिकाः पंचत्वं प्राप्ताः। पंचायतप्रशासनेन मृतकानां विषये प्रकृतं तथ्यं न प्रकाशितं परं स्मशानगृहात् मरशरीराणां संख्या लभ्यते। राज्यसर्वकारेण केवलं 42 जनाः संक्रमणेन मृताः इति प्रचारितम्। ग्रामीणेषु कोरोनां प्रति अधिकः भयः वर्धते।

वर्षाकालस्य समस्यानिदानाय मनपाप्रशिक्षणम्



(विश्वस्य वृत्तान्तः - सूरतम्)

सूरतम्। सूरतमहानगरे मौसमकालीन-वृष्टिपातेन प्लावनेन जनजीवनं सुरक्षितं करणीयमिति मत्वा मनपाप्रशासनस्य

अग्निनिरोधिशिक्षायाः पक्षतः कृतवन्तः। मौसमकालस्य वर्षाजलेन प्रशिक्षणशिविरमायोजितम्। ताप्तीनद्यां नगरजनानां दुर्दशा प्रतिवर्षं वर्धते। आकस्मिकदुर्घटनायां जनधनसुरक्षायै उपायाः चिन्तिताः। प्रथमदिवसे

कृतवन्तः। मौसमकालस्य वर्षाजलेन प्रशिक्षणशिविरमायोजितम्। ताप्तीनद्यां नगरजनानां दुर्दशा प्रतिवर्षं वर्धते। आकस्मिकदुर्घटनायां जनधनसुरक्षायै उपायाः चिन्तिताः। प्रथमदिवसे

30 सुरक्षाकर्मचारीणां कृते नदीगर्भे प्रशिक्षणं प्रदत्तम्। विभागीयः कर्मचारी उक्तवान् यत् पूर्वनिर्धारितयोजनायां शिविरकार्यकलापः सफलः बभूव।

वैक्सीनप्राप्त्यर्थं महाराष्ट्रस्य नागरिकाः अत्रागताः

(विश्वस्य वृत्तान्तः - सूरतम्)

वापी। महाराष्ट्रराज्ये कोरोनाकृते कोविशील्ड वैक्सीन न पर्याप्तमात्रायाम् उपलभ्यते। अनेन कारणेन लक्षशः ग्राम्यजनाः संक्रमणस्य भयेन विकल्पोपायान् विचारयन्ति। सीमाप्रान्ते वापीनगरे महाराष्ट्रस्य सहस्राधिकाः नागरिकाः निवसन्ति तैः सह अन्ये चापि केचन वैक्सीनकृते पंजीकृताः। अस्याः घटनायाः तीव्रविरोधः च भवति।

महाराष्ट्रस्य बोरडी, गोवाडा, गोलवड, तलासरीवत् समीपवर्तीनां ग्रामाणां आबालवृद्धवनिताः तत्र सुविधां न प्राप्य वापीनगरं प्रत्यागच्छन्ति। वापीनगरस्य नागरिकाः संप्रति विरोधप्रदर्शनं कुर्वन्ति तेषां मते योग्यनागरिकाणां कृते प्राथमिकता न दीयते। आरोग्यविभागस्य कार्यकुशलता च संदेहास्पदा। उमरगाम कृते वैक्सीन अपर्याप्तम् अतः पर राज्यस्य जनेभ्यः कथं दास्यते।



नवीन सार्वजनिकचिकित्सालये शासकीयपरिसेविका विद्यालये मातृदिनं पालितम्

(विश्वस्य वृत्तान्तः - सूरतम्)

सूरतम्। सूरतमहानगरस्य सिविल चिकित्सालयस्य परिसरे परिसेविका महाविद्यालयस्य प्रकोष्ठे विश्वमातृत्वदिवसः समायोजितः। वीरनर्मद दक्षिणगुजरातविश्वविद्यालयस्य कुलपतिः के.एन.चावडा प्रेरकभाषणं दत्तवान्। विश्व नर्सिग दिवसे रुग्णानां सेवायां या परेसिविकाः दिवारात्रं कार्यरताः तासां प्रशंसां कृतवान्। विद्यार्थिनीनां कृते

अभिन्दन काले पुष्पगुच्छानि वितरितानि। स्वच्छताकर्मिसंगठनस्य सदस्याः अपि उपस्थिताः आसन्। परिसेविकाः विद्यार्थिनः मूलतः राष्ट्रप्रेम्णाः एव सेवायां निरताः। एतासां त्यागः, सेवाधर्म नागरिकैः न विस्मरणीया इति श्री चावडा उक्तवान्। नर्सिग विद्यालयस्य प्राचार्या इन्द्रावती रावः, डीन डॉ. ऋतंभरा मेहतो, अधीक्षकः वर्मा च मुख्यातिथिमहाभागस्य स्वागतं कृतवन्तः।

संप्रति भावनगरे पीडितानां कृते जीवनं संकटापन्नम्



(विश्वस्य वृत्तान्तः - सूरतम्)

भावनगरम्। गुजरातस्य महानगरेषु नियमितसमयान्तरे कोविद-रुग्णसेवाकेन्द्रेषु अग्निकाण्डानि भवन्ति यत्र शताधिकाः संक्रमिताः दग्धाः, मृताः च।

राजकोट - सूरत - अहमदाबादवत् अधुना



भावनगरस्य एकस्मिन् सेवा केन्द्रे एतादृशः अनर्थः संजातः। जलपानगृहे अस्थायि रुग्णसेवाकेन्द्रात् यत्र पीडितानां सकुशलम् स्थान्तरणं बभूव परम् अग्निकाण्डस्य कारणं न ज्ञायते। विलम्बितरात्रे चिकित्सकाः व्यथिताः। पीडितानां जीवनं च संकटापन्नं बभूव।